

# राजस्थान में 60 जगहों पर बजरी खनन के लिए केन्द्रीय पर्यावरण मंत्रालय की मंजूरी

जयपुर। राज्य में नदियों से वैध बजरी खनन के लिए 60 जगहों पर खनन के लिए पर्यावरणीय स्वीकृति जारी हो गई है। अतिरिक्त मुख्य सचिव माईंस, पेट्रोलियम एवं ऊर्जा डॉ. सुबोध अग्रवाल ने बताया कि अब समूचे प्रदेश में नदियों से बजरी के वैध खनन की राह प्रशस्त हो गई है और बजरी की समस्या का समाधान भी हो गया है। अब राज्य स्तर पर आवश्यक औपचारिकताएं पूरे होने के साथ ही प्रदेश में लगभग सभी क्षेत्रों में बजरी का वैध खनन शुरू हो जाएगा।

एसीएस माईंस डॉ. अग्रवाल ने बताया कि मुख्यमंत्री गहलोत के प्रयासों और दिशा-निर्देशों का ही परिणाम है कि लंबे समय से चली आ रही प्रदेश में वैध बजरी खनन की समस्या और अवैध बजरी खनन के कारण आदि दिन आ रही समस्याओं के समाधान संभव हो सका है। पिछली 11 नवंबर को सुप्रीम कोर्ट के निर्देश जारी होने के बाद मुख्यमंत्री श्री गहलोत की पहल पर राज्य सरकार

- ऐसे में अब वैध बजरी खनन हो सकेगा, रियल एस्टेट समेत निर्माण क्षेत्र को राहत मिलेगी
- राज्य में 70 मिलियन टन बजरी की मांग है, इन 60 खनन क्षेत्रों में लीज जारी होते ही बजरी की समस्या खत्म होगी, राज्य सरकार को भी 600 करोड़ रुपए का राजस्व मिलेगा : सुबोध अग्रवाल

ने एक अधिसूचना जारी कर खनिज पट्टों हेतु जारी मंशा पत्रों की वैधता को 13 माह के स्थान पर 68 माह कर दिया है। अग्रवाल ने बताया कि सुप्रीम कोर्ट के निर्देश के बाद राज्य सरकार द्वारा जालौर में दो व भीलवाड़ा में एक बजरी खनन पट्टे और उसके बाद 4 दिसंबर को देवली, राजसमंद, नाथद्वारा में बजरी मंशा पत्रों की वैधता की राह प्रशस्त होने से तीन लीज कुल छह बजरी खनन की लीज जारी हो सकी है।

उन्होंने बताया कि बजरी से संबंधित सभी प्रकरणों की मोनेटरिंग व समन्वय के लिए अतिरिक्त निदेशक

पर्यावरणीय स्वीकृति जारी होने के बाद राज्य स्तर पर आवश्यक औपचारिकताएं पूरे होते ही खनन लीज जारी की जाएगी जिससे बजरी का वैध खनन आरंभ हो जाएगा।

उन्होंने बताया कि एक मोटे अनुमान के अनुसार राज्य में 70 मिलियन टन बजरी की मांग है। इन 60 खनन क्षेत्रों के लिए लीज जारी होते ही प्रदेश में बजरी की समस्या का पूरी तरह से समाधान हो जाएगा। इससे एक और जहां रियल एस्टेट सहित निर्माण क्षेत्र की बजरी की समस्या का समाधान होगा वहीं एक मोटे अनुमान के अनुसार राज्य सरकार को भी 600 करोड़ रुपए का राजस्व मिलेगा। अग्रवाल ने बताया कि सुप्रीम कोर्ट के निर्देश के अनुसार एक्सपर्ट एग्जल कमेटी द्वारा रिक्तमंडडेड सभी 60 प्रकरणों में अनुमति जारी हो गई है। निदेशक माईंस केबी पण्ड्या ने बताया कि विभाग द्वारा आवश्यक कार्यवाही की तैयारियां शुरू कर दी गई हैं।

## युवक से ठगी

जयपुर। सांगानेर थाने में एक युवक ने उसके साथ हुई ठगी का मामला दर्ज कराया है। पुलिस ने बताया सीताराम कॉलोनी निवासी प्रिंस खंडेलवाल के पास 12 फरवरी को दोपहर जालसाज ने रोशन बनकर कॉल किया। पीछित को झांसे में लेकर निवेश पर मोटा मुनाफे का लालच दिया और 40 हजार रूपए ऑनलाइन फोन पे के माध्यम से हड़प कर गया। पुलिस मामले की जांच में जुटी है। इधर सांगानेर थाने में तिरुपति बालाजी नगर निवासी मोती लाल बैरवा ने रिपोर्ट दर्ज करवाई है कि 11 फरवरी की शाम करीब 6 बजे सांगानेर पुलिस के पास स्थित एसबीआई बैंक के एटीएम बूथ पर रूपए निकालने गया था। वहां पहले से मौजूद युवक ने मदद के बहाने कार्ड बदल दिया और 620 हजार रूपए निकाल लिए।

## घर के बाहर मिला भ्रूण

जयपुर। रामनगरिया इलाके में शूकरा एक मकान के बाहर भ्रूण मिलने से सनसनी फैल गई। पुलिस ने बताया विनायक एन्क्लेव कॉलोनी स्थित एक मकान के बाहर करीब 5 माह का भ्रूण लावारिस हालत में पड़ा मिला, जोकि मृत था। पुलिस जांच में जुटी है।

# 4 साल की मनुश्री का नाम इंडिया बुक ऑफ रिकॉर्ड में शामिल



जयपुर, (कासं)। महज 4 वर्ष की नन्ही उम्र में जयपुर की मनुश्री ने अपना नाम इंडिया बुक ऑफ रिकॉर्ड में दर्ज कराया है।

राजस्थान पीएचईडी स्पोर्ट्स क्लब की सबसे कम उम्र की कराटे खिलाड़ी मनुश्री सक्सेना 2 वर्ष की उम्र से ही कोच महेश कायथ से प्रशिक्षण ले रही थीं। अब नन्ही मनुश्री पूरे भारत व महिलाओं के लिए एक मिसाल बन गई हैं, क्योंकि 4 वर्ष की को छोटी सी उम्र में मनुश्री ने कराटे में ब्लैक बेल्ट (डिग्री) प्राप्त की है।

कराटे फेडरेशन ने उसे ग्रांड मास्टर की उपाधि प्राप्त की। अपने हुनर और खेल के प्रति जुनू से मनुश्री ने अपना

## कराटे खेल में ब्लैक बेल्ट प्राप्त कर देश का नाम रोशन किया

नाम इंडिया बुक ऑफ रिकॉर्ड में दर्ज किया। साथ ही संभवतः एशिया बुक ऑफ रिकॉर्ड में यह नाम शामिल होगा। रविवार को पीएचईडी स्पोर्ट्स क्लब के अध्यक्ष संजय सिंह शेखावत, संरक्षक जे. पी. शर्मा, जापान कराटे एसोसिएशन के वरिष्ठ उपाध्यक्ष आशीष मेहता, संघ मंत्री ओमप्रकाश हरजानी, सहिय क्लब

सदस्य कौशल किशोर शर्मा, अजित सिंह शेखावत, मनीष मोना सहित कोच महेश कायथ ने मनुश्री का स्वागत कर उसे सम्मानित किया। इस नन्ही बेटी ने प्रधानमंत्री नरेन्द्र मोदी से मिलने की इच्छा भी जताई है। संजय सिंह शेखावत ने बताया कि मनुश्री की बड़ी बहन तनुश्री भी एक कराटे खिलाड़ी है।

मनुश्री को इस सफलता में बड़ी बहन का भी अपूरणीय योगदान रहा है। तनुश्री की इच्छा है की मेरी बहन ओलंपिक में गोल्ड मेडल जीतकर देश का मान बढ़ाए मनुश्री की मां पूजा और पिता रोहित सक्सेना को अपनी बेटियों पर नाज है।

# वर्ष 2022 का का पहला सोम प्रदोष व्रत आज

जयपुर, (कासं)। नववर्ष-2022 का पहला सोम प्रदोष व्रत भोलेनाथ के प्रिय वार सोमवार को रहेगा। ज्योतिषविदों के मुताबिक व्रत पर सर्वार्थसिद्धि योग, आयुष्मान योग, रवि योग, अमृतकाल का शुभ संयोग दिन की महता को खास बनाएगा। ताडकेश्वर महादेव मंदिर, झारखंड महादेव मंदिर, चमत्कारेश्वर महादेव मंदिर, जंगलेश्वर महादेव मंदिर सहित अन्य मंदिरों में सुबह से बम-बम बोले की गूँज सुनाई देने के साथ ही विभिन्न अनुष्ठान किए जाएंगे।

साथ ही भगवान भोलेनाथ के समक्ष विशेष मनमोहक झांकियां सजाई जाएंगी। श्रीराम ज्योतिष अनुसंधान के निदेशक ज्योतिषाचार्य पं. शनश्चाम शर्मा ने बताया कि शाम को दिन और रात के मिलन को प्रदोष काल कहा जाता है।

इस समय भगवान शिव की पूजा करने से अमोघ फल की प्राप्ति के साथ ही आरोग्य और दीर्घ आयु की प्राप्ति होती है। प्रदोष व्रत को शास्त्रों में सर्वसुख प्रदान करने वाला बताया गया है।

ज्योतिषाचार्य पं. महेंद्र कुमार शर्मा ने बताया कि दोपहर 11.53 बजे से शुरू हो रहे पुष्यनक्षत्र में प्रदोष की पूजा होगी।

कठिनवारण के लिए भोलेनाथ का अभिषेक, पूजा अर्चना के साथ रुद्रपाठ करना विशेष फलदायी माना

- सर्वार्थसिद्धि, आयुष्मान और रवि योग में होगी महादेव की आराधना
- भगवान भोलेनाथ के मंदिरों में सजेगी विशेष मनमोहक झांकियां, दान पुण्य का चलेगा दौर
- दो घंटे 35 मिनट तक की रहेगी शाम को प्रदोष काल की अवधि

गया है। चंद्रमा और शनि से जुड़े दोषों के निवारण और पारिवारिक सुख समृद्धि के लिए प्रदोष व्रत रखा जाता है। इसके साथ ही दिनभर वाहन, इलेक्ट्रॉनिक सामान, ज्वैलरी, प्रापर्टी खरीद के लिए दिनभर शुभ संयोग रहेगा।

अगला प्रदोष व्रत 28 फरवरी सोमवार को, जुलाई में 11 और 25 को, नवंबर में 21 और पांच दिसंबर को सोमप्रदोष व्रत रहेगा।

उन्होंने बताया कि प्रदोष काल समय- शाम 6.14 बजे से रात को 8.49 बजे तक रहेगा, यानि दो घंटे 35 मिनट तक प्रदोष काल रहेगा।

# जेकेके में एक्सप्रसाइज के माध्यम से थिएटर के गुरु सीख रहे प्रतिभागी



जयपुर, (कासं)। जवाहर कला केंद्र और सार्थक थियेटर ग्रुप के संयुक्त तत्वावधान में जेकेके में 45 दिवसीय गहन नाट्यय कार्यशाला में प्रतिभागियों को विभिन्न एक्सप्रसाइज के माध्यम से थिएटर व एक्टिंग के गुरु सिखाए जा रहे हैं। वरिष्ठ नाट्यय निदेशक साबिर खान के निर्देशन में यह 45 दिवसीय कार्यशाला 24 जनवरी से शुरू हुई थी। कार्यशाला रोजाना जेकेके के रीहसल हॉल में दोपहर 3 बजे से शाम 7 बजे तक आयोजित की जा रही है। इस दौरान प्रतिभागियों से बॉडी व वायस एक्सप्रसाइज, विभिन्न एक्टिंग टास्क और थिएटर को समझने के लिए थियेरी सेशन भी आयोजित किए जा रहे हैं।

वरिष्ठ नाट्यय निदेशक साबिर खान ने बताया कि इस कार्यशाला का उद्देश्य थिएटर व सिनेमा में रुचि रखने वाले स्टूडेंट्स को मंच प्रदान करना है। जिससे कि उन्हें सही दिशा मिल सके। कार्यशाला में हम बच्चों से ऐसे टास्क करा रहे हैं जिससे कि उनकी बौद्धिक और सोचने व विचार करने की क्षमता का विकास होगा। उन्होंने आगे बताया कि कार्यशाला में प्रतिभागियों से रोजाना विभिन्न एक्सप्रसाइज व टास्क कराए जा रहे हैं। इस दौरान उनसे अपने आसपास के कैरेक्टर को समझने और उनकी डोटेलिंग की एक्टिविटी कराई जा रही है। जिसके बाद प्रतिभागियों को स्टोरी डवलपमेंट, स्क्रिप्टिंग, स्क्रिप्ट रीटिंग,

डिस्कशन, सीन वर्क, कास्टिंग के बारे में सिखाया जाएगा अंत में प्रतिभागियों द्वारा तैयार नाटक का मंचन भी किया जाएगा कार्यशाला में अब तक के अपने अनुभव को साझा करते हुए प्रतिभागी नवीन यादव ने कहा कि बहुत ही कम ही समय में मैंने अपने व्यक्तित्व में पॉजिटिव बदलाव को महसूस किया है। मैंने अब चीजों को अलग नजरिए से देखना शुरू किया है। कार्यशाला के दौरान हमें फिट रहने के लिए रोजाना फिजिकल एक्सप्रसाइज भी कराई जा रही है। साथ ही हमें वॉयस मॉड्यूलेशन, शब्दों के सही उच्चारण, साहित्य सहित एक्टिंग व थिएटर की तकनीकों के बारे में भी समझने का अवसर मिल रहा है।

# माघ महोत्सव में होगा देश की 21 भाषाओं का संगम

जयपुर, (कासं)। आजादी के अमृत महोत्सव के उपलक्ष्य में राजस्थान संस्कृत अकादमी की ओर से 16 फरवरी से 16 मार्च तक होने जा रहा अखिल भारतीय महाकवि माघ महोत्सव कई मायनों में खास होगा। अकादमी के प्रशासक और संभागीय आयुक्त दिनेश कुमार यादव ने बताया कि माघ महोत्सव इस बार संस्कृत की राग माघ आधारित खास रचना 'माघ राग' के अलावा इस महोत्सव में पहली बार भारत की 21 भाषाओं का संगम भी देखने को मिलेगा।

दिनेश कुमार यादव ने बताया कि संस्कृत अकादमी का एक मात्र उद्देश्य हर स्तर पर संस्कृत का प्रतिनिधित्व उजागर करना है और इसी उद्देश्य से संस्कृत को व्यापक बनाने के लिए तरह तरह के आयोजन किए जा रहे हैं। इसका आयोजन कला, साहित्य और संस्कृति विभाग के सहयोग से हाई ब्रिड मॉड पर किया जा रहा है।

इसकी गतिविधियां जयपुर सहित प्रदेश के विभिन्न शहरों से ऑनलाइन और ऑफ लाइन दोनों माध्यमों से की जाएंगी दिनेश कुमार यादव ने बताया

कि इस एक महीने के वृहद आयोजनों की शुरुआत 16 फरवरी को दो विशेष कार्यक्रमों से होगी।

इसके तहत सुबह 11 बजे ग्रीमी अवार्ड विनर पदम्भूषण पं. विश्व मोहन भट्ट द्वारा इस महोत्सव के लिए विशेष तौर पर तैयार की गई रचना 'माघ राग' का ऑनलाइन आल इंडिया प्रिभियर आयोजित किया जायेगा 'माघ राग' मूल रूप से एक संस्कृत गीत है जिसे जाने-माने संस्कृत शास्त्री पद्मश्री अभिराज राजेन्द्र मिश्र ने लिखा है और बॉलीवुड सिंगर रवीन्द्र उपाध्याय ने स्वर दिए हैं।

इसी दिन सुबह 11.00 बजे से ही गणगौरी बाजार स्थित वीरेश्वर भवन में संस्कृत शिक्षा निदेशालय के सहयोग से संस्कृत के शिक्षकों और छात्रों की भाषण व वाद विवाद प्रतियोगिताएं भी आयोजित की जाएंगी।

महोत्सव के लिए अकादमी द्वारा भारत की 21 भाषाओं के साहित्यकारों से रामायण-महाभारत आधारित रचनाएं लिखवाई जा रही हैं। 27 फरवरी को इनमें से दस भाषाओं की चयनित रचनाओं का जवाहर कला



केन्द्र में कवि सम्मेलन आयोजित किया जाएगा।

बाद में इन सभी 21 भाषाओं की रचनाओं को अकादमी की ओर से प्रकाशित करवाया जाएगा। कवि सम्मेलन कोलकाता के प्रभा खेतान फाउन्डेशन के सहयोग से 27 फरवरी को जवाहर कला केन्द्र में आयोजित किया जाए। समारोह के दौरान इसके अलावा संस्कृत प्रतिपक्ष नेता गुलाबचंद कटारिया श्रीकृष्ण के रूप में अपनी भूमिका निभा रहे हैं। मीना ने कहा कि सत्य की जरूरत जोत होगी, सत्य परेशान हो सकता है पराजित नहीं हो सकता।

# रीट के दोनों पेपर लीक हुए, सरकार लेवल-1 की जांच से बच रही : किरोड़ीलाल

जयपुर। राज्य सभा सांसद डॉ किरोड़ीलाल मीना ने कहा कि रीट परीक्षा के लेवल 1 व 2 दोनों ही पेपर लीक हुए हैं। सरकार बदनामी के कारण लेवल वन का पेपर रद्द करने और जाँच करवाने से बच रही है।

सीबीआई जांच कराई गई तो दोनों पेपर का महाघोटाला उजागर होगा, इसमें राज्य सरकार के मुखिया भी सम्मिलित है।

यह एक महाभारत का युद्ध हो रहा है, जिसमें शांति धारीवाल जो कह रहे कि सीबीआई जांच नहीं होगी। धारीवाल ने कौरव की तरफ से बयान दिया है, लेकिन इस महाभारत में पांडवों की जीत सुनिश्चित है। पांडवों की ओर से राजेंद्र राठौड़ अपना पक्ष रख रहे हैं, जिसमें प्रतिपक्ष नेता गुलाबचंद कटारिया श्रीकृष्ण के रूप में अपनी भूमिका निभा रहे हैं। मीना ने कहा कि सत्य की जरूरत जोत होगी, सत्य परेशान हो सकता है पराजित नहीं हो सकता।

# रीट पेपर लीक की सीबीआई जांच के लिए वि.सभा घेराव करेगी भाजपा

## 15 फरवरी को भाजपा विधायक सदन के भीतर गहलोत सरकार पर जुबानी हमला बोलेंगे, जबकि पार्टी कार्यकर्ता सड़क पर उतरकर युवाओं की आवाज उठाएंगे

जयपुर, (कासं)। रीट पेपर लीक मामले की सीबीआई जांच की मांग को लेकर सड़क से लेकर विधानसभा तक भाजपा लगातार आक्रामक होती जा रही है। मिली जानकारी के मुताबिक रीट पेपर लीक मामले की सीबीआई जांच की मांग को लेकर भाजपा प्रदेश अध्यक्ष डॉ. सतीश पूर्निया के आह्वान व नेतृत्व में 15 फरवरी को भाजपा का विधानसभा घेराव का कार्यक्रम है, इसमें पार्टी के सभी मोर्चे सक्रिय रूप से भागीदारी लेंगे। माना जा रहा है कि 15 फरवरी को विधानसभा घेराव आंदोलन में 50 हजार कार्यकर्ताओं के पहुंचने का अनुमान है। भाजपा के राष्ट्रीय महामंत्री एवं प्रदेश प्रभारी अरुण सिंह 14 फरवरी शाम को जयपुर पहुंचेंगे और 15 फरवरी को भाजपा के विधानसभा घेराव आंदोलन को संबोधित करेंगे। इस आंदोलन को भाजपा प्रदेश अध्यक्ष डॉ. सतीश पूर्निया, नेता प्रतिपक्ष गुलाबचंद कटारिया, उपनेता प्रतिपक्ष राजेंद्र राठौड़, भाजपा प्रदेश अध्यक्ष सतीश पूर्निया, पूर्व मुख्यमंत्री वसुंधरा राजे सहित भाजपा के 67 विधायकों ने जयपुर में महात्मा गांधी सर्किल पर घरना दिया था, जिसमें रीट पेपर लीक मामले की सीबीआई जांच की मांग और बूढ़ी में कांडोस कार्यक्रमों द्वारा भाजपा प्रदेश अध्यक्ष सतीश पूर्निया पर किये हमले का विरोध किया था और इसी दिन भाजपा पूर्निया ने भी कार्यक्रमों के साथ भाजपा प्रदेश मुख्यालय से लेकर सिविल लाइन फाटक तक कूच किया था, इस

## विधानसभा घेराव आंदोलन को राष्ट्रीय महामंत्री एवं प्रदेश प्रभारी अरुण सिंह, भाजपा प्रदेश अध्यक्ष डॉ सतीश पूर्निया, नेता प्रतिपक्ष गुलाबचंद कटारिया, उपनेता प्रतिपक्ष राजेंद्र राठौड़ करेंगे संबोधित

दौरान पुलिस लाठीचार्ज में काफी कार्यकर्ताओं को गंभीर चोटें भी आई थी और पूर्निया ने सैकड़ों कार्यकर्ताओं के साथ गिरफ्तारी भी दी थी। इसके बाद 9 फरवरी को नेता प्रतिपक्ष गुलाबचंद कटारिया, उपनेता प्रतिपक्ष राजेंद्र राठौड़, भाजपा प्रदेश अध्यक्ष सतीश पूर्निया, पूर्व मुख्यमंत्री वसुंधरा राजे सहित भाजपा के 67 विधायकों ने जयपुर में महात्मा गांधी सर्किल पर घरना दिया था, जिसमें रीट पेपर लीक मामले की सीबीआई जांच की मांग और बूढ़ी में कांडोस कार्यक्रमों द्वारा भाजपा प्रदेश अध्यक्ष सतीश पूर्निया पर किये हमले का विरोध किया था और इसी दिन भाजपा पूर्निया ने भी कार्यक्रमों के साथ भाजपा प्रदेश मुख्यालय से लेकर सिविल लाइन फाटक तक कूच किया था, इस

# 128 यूनिट रक्त एकत्रित, रक्तदान का बताया महत्व

जयपुर। भारत विकास परिषद, वैशाली नगर शाखा की ओर से रक्तदान शिविर सिरसी रोड स्थित एक सोसायटी में हुआ। अध्यक्ष सुरेश रूप राय ने बताया कि शिविर में 48 यूनिट रक्त एकत्रित हुआ। उपाध्यक्ष गोवर्धन शर्मा, सचिव मनोज कुमार मित्तल, संयुक्त सचिव नीलू भाटी, महिला प्रमुख प्रिया भारती, कोषाध्यक्ष प्रवीण कुमार भट्ट, सोसाइटी अध्यक्ष इंजीनियर अजय कुमार शर्मा, सचिव राजन अजीतसरिया मौजूद रहे। इधर मेडिकल सर्विस सोसायटी की ओर से रक्तदान व नशा मुक्ति अभियान के तहत रविवार को भट्टा बस्ती में मदरसा व स्कूल हिरदायतुल इस्लाम में शिविर लगाया।



ट्रक ड्राइवर की विधवा पत्नी मनीष जाट को न्याय दिलाने के लिए राज्यसभा सांसद डॉ. किरोड़ीलाल लगातार तीसरे दिन रविवार को भी मंत्री राजेन्द्र गुट्टा के आवास पर धरने पर बैठे रहे। हालांकि देर शाम राज्य सरकार ने उनकी मांग मानते हुए पीड़िता को 10 लाख रु. और सरकारी नौकरी देने का आश्वासन दिया। इसके बाद मंत्री राजेन्द्र गुट्टा ने सांसद किरोड़ीलाल से वार्ता करके उनका धरना खत्म करवाया।



फोटो-राष्ट्रदूत

# पार्षद विनोद शर्मा ने समस्याएं सुनी

जयपुर, (कासं)। पार्षद आपके द्वार कार्यक्रम के तहत ग्रेटर नगर निगम के वार्ड नं 115 के पार्षद विनोद शर्मा ने प्रताप नगर स्थित सेक्टर-17 में आमजन से मिलकर उनकी फरियादें सुनीं। समस्याओं का जल्द से जल्द निस्तार करने की आश्वासन दिया।